



PARLAMENT EWROPEW

2009 - 2014

Dokument ta' sessjoni

A7-0216/2010

29.6.2010

RAPPORT

dwar ŻEE-Svizzera: Ostakli fir-rigward tal-implimentazzjoni shiħa tas-suq intern
(2009/2176(INI))

Kumitat għas-Suq Intern u l-Harsien tal-Konsumatur

Rapporteur: Rafał Trzaskowski

PR_INI

WERREJ

Pagna

MOZZJONI GHAL RIŻOLUZZJONI TAL-PARLAMENT EWROPEW **Error! Bookmark not defined.**

NOTA SPJEGATTIVA **Error! Bookmark not defined.**

RIŻULTAT TAL-VOTAZZJONI FINALI FIL-KUMITAT.... **Error! Bookmark not defined.**

MOZZJONI GĦAL RIŻOLUZZJONI TAL-PARLAMENT EWROPEW

dwar ŻEE-Svizzera: Ostakli fir-rigward tal-implimentazzjoni shiha tas-suq intern (2009/2176(INI))

Il-Parlament Ewropew,

- wara li kkunsidra l-Ftehim tal-Kummerè Hieles tat-22 ta' Lulju 1972 bejn il-Komunità Ekonomika Ewropea u l-Konfederazzjoni Svizzera,
- wara li kkunsidra l-Ftehim tal-21 ta' Ġunju 1999 bejn il-Komunità Ewropea u l-Istati Membri tagħha minn naħa, u l-Konfederazzjoni Svizzera min-naħa l-oħra, dwar il-moviment hieles tal-persuni, u b'mod partikolari l-Anness I tiegħu dwar il-moviment hieles tal-persuni u l-Anness III dwar ir-rikonoxximent tal-kwalifiki professjonali,
- wara li kkunsidra l-Ftehim tal-25 ta' Ġunju 2009 bejn il-Komunità Ewropea u l-Konfederazzjoni Svizzera dwar is-simplifikazzjoni tal-ispezzjonijiet u l-formalitajiet fir-rigward tal-ġarr ta' merkanzija u dwar il-miżuri għas-sigurtà tad-dwana,
- wara li kkunsidra l-Ftehim tal-21 ta' Ġunju 1999 **bejn il-Komunità Ewropea u l-Konfederazzjoni Svizzera dwar ir-rikonoxximent reċiproku fir-rigward tal-valutazzjoni tal-konformità,**
- wara li kkunsidra l-Ftehim tal-21 ta' Ġunju 1999 bejn il-Komunità Ewropea u l-Konfederazzjoni Svizzera dwar ċerti aspetti tal-akkwisti tal-gvern,
- wara li kkunsidra l-Protokoll tas-27 ta' Mejju 2008 għall-Ftehim bejn il-Komunità Ewropea u l-Istati Membri tagħha fuq naħa, u l-Konfederazzjoni Svizzera fuq in-naħa l-oħra, dwar il-moviment hieles tal-persuni fir-rigward tal-parteciġazzjoni, bħala Partijiet Kontraenti, tar-Repubblika tal-Bulgarija u r-Repubblika tar-Rumanija skont l-adeżjoni tagħhom mal-Unjoni Ewropea,
- wara li kkunsidra l-Protokoll tas-26 ta' Ottubru 2004 għall-Ftehim bejn il-Komunità Ewropea u l-Istati Membri tagħha fuq naħa, u l-Konfederazzjoni Svizzera fuq in-naħa l-oħra, dwar il-moviment hieles tal-persuni fir-rigward tal-parteciġazzjoni, bħala Partijiet Kontraenti, tar-Repubblika Ċeka, ir-Repubblika tal-Estonja, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, ir-Repubblika tal-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika Slovakkja skont l-adeżjoni tagħhom mal-Unjoni Ewropea,
- **wara li kkunsidra l-Ftehim** dwar iż-Żona Ekonomika Ewropea,
- wara li kkunsidra d-Direttiva **2006/123/KE** tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern (id-"Direttiva tas-Servizzi")¹,
- wara li kkunsidra d-Direttiva **2005/36/KE** tal-Parlament Ewropew u tal-Kunsill tas-7 ta'

¹ ĠU L 376, 27.12.2006, p.36.

Settembru 2005 dwar ir-Rikonoxximent ta' Kwalifiki Professjonali¹,

- wara li kkunsidra r-Riżoluzzjoni tal-Kumitat Parlamentari Kongunt taż-Żona Ekonomika Ewropea adottata fit-33 laqgħa tal-Kumitat Parlamentari Kongunt taż-ŻEE,
 - wara li kkunsidra r-Rapport tal-Kumitat Parlamentari Kongunt taż-Żona Ekonomika Ewropea dwar ir-Rapport Annwali dwar il-Funzjonament tal-Ftehim taż-ŻEE fl-2008,
 - wara li kkunsidra r-Rapport tal-Politika Barranija Svizzera tat-2 ta' Settembru 2009,
 - wara li kkunsidra l-25 Tabella ta' Valutazzjoni tas-Suq Intern tal-Istati EFTA taż-ŻEE,
 - wara li kkunsidra t-Trattat dwar il-Funzjonament tal-Unjoni Ewropea u b'mod partikolari l-Artikolu 217 li jagħti d-dritt lill-Unjoni li tikkonkludi ftehimiet internazzjonali,
 - wara li kkunsidra l-Artikolu 48 tar-Regoli ta' Proċedura tiegħu,
 - wara li kkunsidra r-rapport tal-Kumitat għas-Suq Intern u l-Harsien tal-Konsumatur (A7-0216/2010),
- A. billi l-erba' Stati Membri tal-Assoċjazzjoni Ewropea tal-Kummerċ Ħieles (EFTA) (l-Islanda, l-Liċtenstein, in-Norveġja u l-Isvizzera) huma sħab kummerċjali ewlenin tal-Unjoni Ewropea (UE), filwaqt li l-Isvizzera u n-Norveġja huma rispettivament ir-raba' u l-ħames sħab kummerċjali l-aktar importanti f'sens ta' volum,
- B. billi r-relazzjonijiet bejn l-UE u tliet Stati Membri tal-EFTA (l-Islanda, il-Liċtenstein u n-Norveġja) huma bbażati fuq iż-Żona Ekonomika Ewropea (ŻEE) li ttipprovdi għal parteċipazzjoni sħiħa fis-suq internazzjonali mal-Ftehim ŻEE mmanigġjata u mmoniterjata f'qafas istituzzjonalizzat sew,
- C. billi l-parteċipazzjoni tal-Isvizzera fil-ftehim ŻEE kienet ikkontestata b'vot popolari fl-1992 u għalhekk ir-relazzjonijiet bejn l-Isvizzera u l-UE huma attwalment ibbażati fuq iżjed minn 120 ftehim bilaterali u settorjali li jipprovdu għal livell wiesgħa ta' integrazzjoni imma mhux parteċipazzjoni sħiħa fis-suq intern,

Introduzzjoni

1. Iqis il-ftehim ŻEE bħala mutur ewlieni għall-iżvilupp ekonomiku; jilqa' r-riżultati miksuba mill-Istati ŻEE EFTA fl-implimentazzjoni tal-leġiżlazzjoni tas-suq intern, kif muri mit-Tabella ta' Valutazzjoni tas-Suq Intern tal-Istati EFTA taż-ŻEE; jinnota li r-relazzjonijiet bejn l-UE u l-Isvizzera johlqu ħafna iżjed sfidi f'dak li għandu x'jaqsam mal-implimentazzjoni tal-Ftehim dwar il-Moviment Ħieles tal-Persuni (FMHP);
2. Jinnota li l-ftehimiet bilaterali ma jstabilixxu l-ebda mekkanizmu awtomatiku għall-adattament tal-kontenut tagħhom għall-evoluzzjoni li ssir aktar tard tal-*acquis* rilevanti; jirrikonoxxi li l-adattament awtonomu tal-ligi nazzjonali għal-ligi tal-UE fl-oqsma koperti mill-ftehimiet bilaterali jirriżulta mid-deċiżjoni sovrana tal-poplu Svizzeru biex ma jingħaqadx maż-ŻEE, li għandha tiġi rispettata għal kollox;

Implimentazzjoni tar-regoli tas-suq intern: il-pajjiżi EFTA taż-ŻEE

3. Jilqa' l-inkluzjoni ta' data mtejbja dwar il-pajjiżi EFTA taż-ŻEE fit-Tabella ta' Valutazzjoni tas-Swieq tal-Konsumaturi annwali; ihegġeg lill-Awtorità tas-Sorveljanza EFTA, bl-għajnuna tal-Kummissjoni u f'kooperazzjoni magħha, biex tiżviluppa aktar l-

¹ ĠU L 255, 30.9.2005, p.22.

- immoniterjar sistematiku tal-implimentazzjoni tal-legizlazzjoni tas-suq intern;
4. Jinnota li, bid-dhul fis-sehh tat-Trattat ta' Lisbona, tezisti incertezza dwar liema legizlazzjoni tal-UE hija relevanti għaz-ŻEE; iqis li dan jaf iwassal għal implimentazzjoni iktar bil-mod tal-legizlazzjoni tas-suq intern fl-Istati EFTA taż-ŻEE; iheggeg lill-Kummissjoni biex tipprovdi evalwazzjoni tas-sitwazzjoni;
 5. Jinnota li t-Trattat ta' Lisbona jkabbar ir-rwol tal-parlamenti nazzjonali fit-tehid tad-decizjonijiet tal-UE; iqis li, b'analogija, il-parlamenti fl-Istati EFTA taż-ŻEE għandhom ikunu assoċjati aktar mill-vicin mal-proċess legizlattiv tal-UE fir-rigward tal-proposti relevanti għaz-ŻEE; jitlob lill-Kummissjoni biex tipprovdi lill-parlamenti nazzjonali tal-Istati EFTA taż-ŻEE bil-proposti legizlattivi li jintbagħtu lill-parlamenti nazzjonali fl-Istati Membri tal-UE għall-konsultazzjoni;
 6. Jitlob lill-Kummissjoni biex tifformalizza l-proċess tan-notifika tar-regoli u l-legizlazzjoni tal-UE l-godda li jaqghu taht l-ambitu tal-Ftehim ŻEE sabiex jitnaqqas id-distakk bejn l-adozzjoni ta' legizlazzjoni għida u l-aċċettazzjoni potenzjali tal-Istati EFTA taż-ŻEE;
 7. Iheggeg lill-Istati EFTA taż-ŻEE biex jallokaw rizorsi adegwati għall-implimentazzjoni tad-dispożizzjonijiet legali dwar is-suq intern; iqis li l-implimentazzjoni tad-Direttiva tas-Servizzi, b'mod partikolari t-twaqqif ta' punti ta' kuntatt waħdanin, hija ta' importanza kruċjali f'dan ir-rigward;
 8. Jirrikonoxxi li, għal raġunijiet istituzzjonali, l-implimentazzjoni ta' legizlazzjoni dwar is-suq intern hija neċessarjament proċedura li qed timxi aktar bil-mod fil-pajjiżi taż-ŻEE/EFTA milli fl-UE; jinnota li, minkejja dawn il-kundizzjonijiet differenti u l-bilanċ generali pozzittiv, anki fl-Istati taż-ŻEE/tal-EFTA għadu hemm potenzjal biex ikompli jitnaqqas id-defiċit tal-implimentazzjoni;
 9. Jinnota li attwalment qed jiġu diskussi proposti importanti oħra għal legizlazzjoni dwar is-Suq Intern, inkluża l-proposta tal-Kummissjoni għal Direttiva dwar id-Drittijiet tal-Konsumatur; jitlob lill-Kummissjoni biex iżżid l-involviment tal-Istati Membri EFTA taż-ŻEE f'dawk id-diskussjonijiet;

Implimentazzjoni tar-regoli tas-suq intern: l-Isvizzera

10. Jilqa' l-progress li sar favur il-liberalizzazzjoni tal-għoti tas-servizzi transkonfinali bejn l-UE u l-Isvizzera u, b'mod partikolari, l-effetti pozzittivi tal-FMHP, kif deher miż-żidiet kostanti fin-numru ta' haddiema impjegati u fil-fornituri tas-servizzi li jaħdmu għal rashom mill-UE li kienu qed jaħdmu fl-Isvizzera bejn l-2005 u l-2009; jinnota li din it-tendenza kienet ta' benefiċċju reċiproku;
11. Jinnota li l-Isvizzera adottat numru ta' miżuri ta' appoġġ li jakkumpanjaw l-FMHP bil-għan li jipproteġu l-haddiema kontra dumping soċjali u tas-salarji, jipprovdu trattament ugwali għall-fornituri tas-servizzi Svizzeri u tal-UE u jipproteġu l-appoġġ pubbliku għall-ftehim; josserva li dawn il-miżuri jistgħu jfixklu l-għoti ta' servizzi min-negozji tal-UE, b'mod partikolari min-negozji ta' daqs żgħir u medju fl-Isvizzera; jinnota li skont il-kazistika tal-Qorti tal-Gustizzja, numru minn dawn il-miżuri ta' appoġġ ikunu aċċettabbli biss jekk jipproteġu, b'mod proporzjonat, interess generali li ma jkunx diġà protett fl-istat ta' oriġini tal-fornituri tas-servizz;
12. Jinnota li partikolarment il-miżuri ta' appoġġ li ġejjin mhumiex proporzjonati fir-rigward tal-ftehim dwar il-moviment hieles u jagħmluha diffiċli għall-SMEs li joffru s-servizzi tagħhom fl-Isvizzera: l-obbligu ta' avviz minn qabel b'perjodu ta' stennija ta' tmint ijiem li qieghed fis-sehh fl-Isvizzera, ir-rewiżit li jkun hemm kontribut għall-ispejjeż tal-

infurzar fil-konfront ta' kummissjonijiet bi tliet partijiet u l-infurzar strett iżżejjed; f'dan il-kuntest, ihegġeġ ukoll lill-awtoritajiet Svizzeri biex jirrevokaw ir-regolamenti li jobbligaw imprizi barranin li jipprovdu servizzi transkonfinali biex jagħtu garanzija ta' integrità finanzjarja;

13. Jinsab imħasseb dwar l-iżviluppi reċenti fl-Ajruport ta' Zürich-Kloten fejn l-awtoritajiet Svizzeri rrifjutaw il-permess biex taxis Germaniżi u Awstrijaċi jwasslu l-passiġġieri, u jesprimi dubji serji dwar jekk din il-miżura tikkonformax mal-FMHP; ihegġeġ lill-Kummissjoni biex teżamina din il-kwistjoni fid-dettall;
14. Jitlob lill-Kummissjoni biex teżamina l-miżuri li jfixklu t-tħaddim tas-suq intern fl-UE u li joħolqu wkoll problemi għall-fornituri tas-servizzi Svizzeri, u biex, jekk hu xieraq, jittiehdu xi miżuri;
15. Ihegġeġ lill-Gvern Svizzeru, u d-distretti awtonomi, biex jiehdu l-eżempju tal-esperjenzi tal-UE u taż-ŻEE dwar il-ftuħ tas-settur tas-servizzi permezz tal-implimentazzjoni tad-Direttiva tas-Servizzi; jenfasizza li, f'termini ekonomiċi, id-Direttiva tas-Servizzi qed ikollha effett ta' liberalizzazzjoni mhux biss bejn l-Istati Membri imma wkoll go fihom stess, permezz tal-proċess ta' skringing tal-legiżlazzjoni nazzjonali biex jitnehhew ostakli bla bżonn għall-istabbiliment, u reviżjoni mill-pari, fejn l-Istati Membri qed jiġġustifikaw xi restrizzjonijiet ulterjuri fl-interess pubbliku; iqis għalhekk li eżerċizzju simili jaf ikun ta' għajjuna biex titwitta t-triq għal aktar għoti ta' servizzi transkonfinali bejn l-UE u l-Isvizzera;
16. Jilqa' l-isforzi magħmula mill-gvern Svizzeru biex titjeb id-disponibilità tal-informazzjoni għan-negozji mill-UE;
17. Jilqa' d-deċiżjoni tal-Parlament Svizzeru biex jittrasponi d-Direttiva 2005/36/KE dwar ir-rikonoxximent ta' kwalifiki professjonali u jistieden lill-Isvizzera u l-Kummissjoni biex jilhqqu ftehim dwar l-implimentazzjoni tad-Direttiva malajr kemm jista' jkun;
18. Josserva li b'mod ġenerali l-FMHP m'għandux ftehim komprensiv dwar il-moviment hieles tas-servizzi, b'dan tal-aħħar li huwa biss kopert b'mod selettiv minn ftehimiet bilaterali speċifiċi; jenfasizza li ftehim komprensiv dwar il-moviment hieles tas-servizzi jgħib vantaġġi ekonomiċi kunsiderevoli għaż-żewġ naħat; għalhekk, jitlob lill-Kummissjoni u l-Isvizzera biex jesploraw il-possibilità li jniedu negozjati bil-għan li jiġi konkluz ftehim li jiġbor kollox fih dwar il-moviment hieles tas-servizzi;
19. Filwaqt li jiġu rrispettati għal kollox il-kawżi tan-natura speċifika tar-relazzjonijiet bejn l-Isvizzera u l-UE, iqis li kull sforz għandu jsir sabiex regoli tas-suq intern identiċi u paralleli, fost l-oħrajn fil-qasam tal-moviment hieles tas-servizzi, jiġu interpretati u applikati bl-istess mod fl-UE u fl-Isvizzera, sabiex tiġi żgurata l-partecipazzjoni ugwali tal-Isvizzera fis-suq intern;
20. Jishaq fuq l-interess reċiproku tal-UE u tal-Isvizzera għal uniformità msahha fl-applikazzjoni tal-FMHP u għal konverġenza iżjed f'waqtha tal-legiżlazzjoni Svizzera u tal-UE dwar is-suq intern li tipprovdi lill-operaturi ekonomiċi miż-żewġ naħat b'ambjent iżjed trasparenti u prevedibbli;
21. Jilqa' t-tendenza indipendenti tal-awtoritajiet Svizzeri li jikkunsidraw il-kazistika tal-Qorti tal-Gustizzja tal-UE li saret wara l-iffirmar tal-FMHP; jilqa' l-adozzjoni reċenti tal-legiżlazzjoni Svizzera biex tqis il-prinċipju Cassis de Dijon;

22. Ihegġeġ lill-Kummissjoni u l-Isvizzera biex jilħqu ftehim fil-pront fin-negozjati li għaddejjin dwar ftehimiet bilaterali inkluż dak dwar is-sikurezza tal-prodotti; jistieden lill-Kummissjoni u l-Isvizzera biex jifformulaw dawn il-ftehimiet u oħrajn futuri b' mod ċar u b' viżjoni, sabiex il-possibilitajiet ta' applikazzjoni inugwali jkunu strettament limitati mill-bidunett;
 23. Jitlob lill-Kummissjoni u l-Isvizzera biex jikkunsidraw l-iżvilupp ta' mekkaniżmu għal adattament iktar mgħaġġel tal-FMHP għall-iżvilupp tal-*acquis* rilevanti fl-oqsma li jaqgħu fl-ambitu tiegħu;
 24. Jitlob lill-Kummissjoni u l-Isvizzera biex jespjoraw il-possibilitajiet li jinstabu soluzzjonijiet orizzontali għal ċerti kwistjonijiet istituzzjonali, biex titnaqqas il-frammentazzjoni u tiżdied it-trasparenza fis-sistema tat-teħid tad-deċiżjonijiet u biex tiżdied il-komunikazzjoni bejn il-Kumitati Kongunti u biex jikkunsidraw l-introduzzjoni ta' mekkaniżmu effettiv għas-soluzzjoni ta' kunflitti;
 25. Jitlob komunikazzjoni msahħa bejn il-Parlament Ewropew u l-Isvizzera u li r-rappreżentanti Svizzeri jkunu iżjed involuti fil-ħidma tal-Parlament Ewropew u l-korpi rispettivi tiegħu;
 26. Jinnota li fid-dawl tal-isfidi l-godda fin-negozjati attwali u dawk ippjanati dwar ħafna oqsma ta' politika, fost l-oħrajn il-ħarsien tal-konsumatur, hemm bżonn li tiġi diskussa l-possibilità li jmorru lil hinn mill-qafas istituzzjonali eżistenti u forsi jikkonkludu ftehim bilaterali li jiġbor kollox fih għall-benefiċċju reċiproku tal-Isvizzera u l-UE;
- ◦ ◦
27. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill, lill-Kummissjoni u lill-gvernijiet u l-parlamenti tal-Istati Membri.

NOTA SPJEGATTIVA

L-erba' Stati Membri (SM) tal-Assoċjazzjoni Ewropea tal-Kummerċ Ħieles (EFTA) (l-Islanda, l-Liċtenstein, in-Norveġja u l-Isvizzera) huma l-imsieħba kummerċjali ewlenin tal-Unjoni Ewropea, bl-Isvizzera u n-Norveġja bħala rispettivament ir-raba' u l-ħames imsieħba kummerċjali l-aktar importanti f'sens ta' volum. Il-Parlament Ewropew iqis li l-erba' Stati Membri tal-EFTA u l-Istati Membri tal-UE jappartjenu b'importanza ugwali għall-ispazju kulturali komuni f'termini tal-iskambju ta' valuri ewlenin u tal-patrimonju kulturali u storiku.

1. Relazzjonijiet bejn l-UE u l-Istati Membri tal-EFTA

Ir-relazzjonijiet bejn l-Unjoni Ewropea u tliet Stati Membri (l-Islanda, in-Norveġja u l-Liċtenstein) tal-Assoċjazzjoni Ewropea tal-Kummerċ Ħieles (EFTA) huma bbażati fuq il-Ftehim dwar iż-Żona Ekonomika Ewropea (ŻEE) li ġie konkluż fl-1 ta' Jannar 1992 bejn l-Islanda, in-Norveġja u l-Liċtenstein, il-Komunità Ewropea (KE) u l-Istati Membri tagħha. Din tkopri l-istess "erba' libertajiet" tal-Komunità Ewropea, iżda tippermetti wkoll li l-pajjiżi tal-EFTA li qegħdin fiż-ŻEE jipparteċipaw f'ċerti politiki anċillari, bħall-politika dwar il-ħarsien tal-konsumatur u dik dwar l-ambjent. Il-ftehimu hija bbażata fuq il-prinċipju tal-omogeneità u dan ifisser li l-legiżlazzjoni taż-ŻEE dwar l-oqsma koperti mill-ftehimu għandha tkun kemm jista' jkun simili għall-acquis.

Huwa wkoll ta' importanza partikolari li l-membri EFTA taż-ŻEE jidhlu f'diskussjonijiet dwar il-biċċiet ewlenin li ġejjin tal-legiżlazzjoni tal-UE, bħal per eżempju il-proposta għal Direttiva dwar id-Drittijiet tal-Konsumatur.

L-Isvizzera pparteċipat fin-negozjati li wasslu għall-konkluzjoni tal-ftehimu dwar iż-ŻEE.

Madankollu, il-parteeċipazzjoni tal-Isvizzera fil-ftehimu giet ikkontestata f'votazzjoni popolari fl-1992. Ir-relazzjonijiet bejn l-Isvizzera u l-UE ġew miftiehma iżjed fuq il-bażi ta' numru ta' ftehimiet bilaterali bejn il-KE u l-Istati Membri tagħha.

2. Qafas istituzzjonali: Żewġ mudelli differenti ta' integrazzjoni ekonomika mingħajr adeżjoni

Il-Ftehimu dwar iż-ŻEE tistabbilixxi istituzzjonijiet kongunti magħmulin minn rappreżentanti tal-partijiet kontraenti li jieħdu ħsieb il-ftehimu. Kumitat Kongunt huwa responsabbli għat-tmexxija kontinwa tal-ftehimu u l-inkorporazzjoni tal-legiżlazzjoni Komunitarja fid-dispożizzjonijiet tagħha. Dan huwa magħmul minn ambaxxaturi għall-UE mill-Istati Membri taż-ZEE/EFTA, rappreżentanti tal-Kummissjoni Ewropea u Stati Membri tal-Unjoni Ewropea.

Il-Ftehimu dwar iż-ŻEE hija mmexxija f'qafas li huwa tassew istituzzjonalizzat: Is-Segretarjat tal-EFTA huwa responsabbli għat-tmexxija ta' kuljum tal-Ftehimu dwar l-EFTA. **L-Awtorità ta' Sorveljanza tal-EFTA** timmonitorja l-implimentazzjoni tal-acquis rilevanti taż-ZEE fil-legiżlazzjoni tal-Istati Membri tal-EFTA li qegħdin fiż-ŻEE. Din l-awtorità għandha wkoll il-kompetenza li tibda proċeduri ta' ksur fil-Qorti tal-EFTA li hija l-awtorità għudizzjarja taż-ZEE.

Fir-rigward tar-relazzjonijiet bejn l-UE u l-Isvizzera ma jeżisti ebda qafas istituzzjonali komprensiv bħal dan. Kull ftehimu bilaterali settorjali generalment titmexxa minn Kumitat Kongunt separat, magħmul minn rappreżentanti tal-partijiet kontraenti. Min-naħa tal-Unjoni Ewropea, hija l-Kummissjoni li tilgħab l-irwol prinċipali.

Kemm il-Ftehimu dwar iż-ŻEE kif ukoll il-Ftehimiet bilaterali jistabbilixxu proċedura speċifika biex ikun jista' jiġi kkunsidrat l-aqcuis il-ġdid. Kull meta tiġi adottata miżura ġdida li tkun rilevanti għaž-ZEE, is-Segretarjat tal-EFTA jfassal deċiżjoni tal-Kumitat Kongunt biex

jiġi emendat l-anness tal-ftehimja rispettiva, li normalment tiġi adottata iktar tard mill-Kumitat Kongunt. Jekk il-kostituzzjonijiet tal-pajjiżi tal-EFTA li qegħdin fiż-ŻEE jitlobu l-approvazzjoni tal-Parlament jew inkella permezz ta' referendum, id-dhul fis-seħh huwa possibbli biss wara li jintlaħaq dan ir-rekwiżit.

Fir-rigward tal-Ftehimiet bilaterali d-deċiżjoni korrispondenti tittiehed mill-Kumitat Kongunt magħmul mill-Isvizzera u l-UE, wara negozjati bejn il-partijiet kontraenti. Il-Kumitati Kongunti jistgħu jbiddu biss appendiċi tal-ftehimiet sakemm dawn ikunu ta' natura teknika. Madankollu, minbarra eċċezzjoni waħda, ma jistgħux ibiddu d-dispożizzjonijiet ewlenin tal-ftehimiet.

3. Is-Sejbiet Ewlenin tal-Abbozz ta' Rapport

3.1. Ftehim taż-ŻEE u implimentazzjoni tar-regoli tas-suq intern

Il-Ftehim taż-ŻEE żgura b'mod effettiv il-partecipazzjoni tal-Islanda, il-Lichtenstein u n-Norveġja fis-suq intern. Matul il-15-il sena u fuqhom tal-funzjonament, il-Ftehim taż-ŻEE kien raġuni ewlenija għall-iżvilupp ekonomiku għall-benefiċċju reċiproku tal-pajjiżi EFTA taż-ŻEE u għall-Istati Membri tal-UE.

Minhabba l-ambitu wiesgħa tal-Ftehim taż-ŻEE, ir-Rapporteur tagħkom irrikonoxxa li l-abbozz ta' rapport tiegħu ippermetta biss evalwazzjoni globali tal-istat tal-implimentazzjoni tal-leġiżlazzjoni tas-suq intern fil-pajjiżi EFTA taż-ŻEE mingħajr ma jidhol fid-dettall fl-oqsma tal-politika differenti.

Ir-Rapporteur tagħkom huwa tal-opinjoni li l-qagħda tal-implimentazzjoni tar-regoli tas-suq intern fl-Istati EFTA taż-ŻEE hija globalment tajba, kif deher fis-Skorbord tas-Suq Intern 2009. B'0.7%, it-trażpożizzjoni medja tad-defiċit tal-Islanda, il-Lichtenstein u n-Norveġja hija l-istess bħal hafna mill-Istati Membri tal-UE.

Ir-Rapporteur tagħkom iqis li huwa importanti għall-Parlament Ewropew u l-istituzzjonijiet l-oħra tal-UE li jidhlu f'diskussjoni strutturata mal-Istati Membri tal-EFTA li qegħdin fiż-ŻEE. Huwa jitlob lill-Kummissjoni Ewropea b'mod partikolari biex tinvolvi aktar lill-Istati Membri tal-EFTA li qegħdin fiż-ŻEE fid-diskussjoni li għaddejjja dwar kwistjonijiet tas-suq intern.

Huwa jipproponi li hija importanti għall-istituzzjonijiet tal-UE u għall-Istati Membri tal-EFTA li qegħdin fiż-ŻEE biex jidhlu fi skambju tal-aħjar Prattiki għall-implimentazzjoni tar-regoli tas-suq intern. F'dan il-kuntest, huwa jinnotta li l-**proġett tal-Akkwist Pubbliku Onlajn Pan Ewropew (PEPPOL) ikkoordinat min-Norveġja, li għandu jagħmilha iktar faċli għall-entitajiet tas-settur pubbliku fil-pajjiżi Ewropej kollha biex jagħmlu akkwist transkonfinali, huwa eżempju ta' kooperazzjoni tajba u skambju tal-aħjar Prattiki fil-qafas taż-ŻEE. Eżempju ieħor ta' proġett ta' suċċess huwa s-sorveljanza tas-suq kongunta u l-eżerċizzju ta' infurzar għat-Taxxi, l-Hlasijiet, it-Tariffi u t-Tariffi Addizzjonali tal-Kumpaniji tal-Ajru li sar taħt it-Tmexxija tan-Norveġja.**

Ir-Rapporteur tagħkom iqis li d-dhul fis-seħh tat-Trattat ta' Lisbona għandu żewġ sfidi godda għall-Ftehim taż-ŻEE fil-livell istituzzjonali.

L-ewwel nett, billi l-ftehim taż-ŻEE huwa bbażat fuq l-istruttura tal-pilastri tal-UE li giet abbandunata fit-Trattat ta' Lisbona, teżisti incertezza dwar liema leġiżlazzjoni tal-UE hija rilevanti għaž-ŻEE. Din l-incertezza tista' twassal għal implimentazzjoni iktar bil-mod tal-leġiżlazzjoni tas-suq intern fl-Istati tal-EFTA li qegħdin fiż-ŻEE; Ir-Rapporteur tagħkom iqis li l-Kummissjoni Ewropea għandha tipprovdi evalwazzjoni tas-sitwazzjoni.

It-tieni nett, it-Trattat ta' Lisbona jkabbar ir-rwol tal-parlamenti nazzjonali fit-teħid tad-deċiżjonijiet tal-UE. Ir-Rapporteur iqis li, b'analogija, il-parlamenti tal-Istati EFTA taż-ŻEE għandhom ikunu involuti aktar fil-proċess leġiżlattiv tal-UE fir-rigward tal-proposti rilevanti għaž-ŻEE. Huwa jipproponi li l-Kummissjoni Ewropea għandha tipprovdi lill-parlamenti nazzjonali tal-Istati EFTA taż-ŻEE bil-proposti leġiżlattivi li jintbagħtu lill-parlamenti

nazzjonali fl-Istati Membri tal-UE għall-konsultazzjoni.

Ir-Rapporteur tagħkom jinnota li l-Istati EFTA taż-ŻEE huma fil-proċess li jimplementaw id-Direttiva tas-Servizzi. Huwa jhegġegħ lill-Istati EFTA taż-ŻEE biex jallokaw riżorsi adegwati għall-implimentazzjoni tad-Direttiva tas-Servizzi u biex iwaqqfu b'mod partikolari l-punti ta' kuntatt waħdanin. Barra minn hekk huwa jhegġegħ lill-Istati EFTA taż-ŻEE biex jużaw id-Direttiva tas-Servizzi bħala opportunità biex jiżviluppaw is-servizzi tagħhom tal-e-gvern.

3.2. Il-Ftehim tal-Moviment Hieles tal-Persuni/ir-Relazzjonijiet bejn l-UE u l-Isvizzera

Ir-Rapporteur tagħkom jinnota li l-Isvizzera tikkontribwixxi bil-mod tagħha għall-iżvilupp tas-Suq Intern.

L-UE kkonkludiet iżjed minn 120 ftehim bilaterali u settorjali mal-Isvizzera, fejn l-iktar importanti huma l-Ftehim għall-Kummerċ Hieles iffirmit fl-1972, is-7 ftehimiet tal-hekk imsejha "Bilaterali I" (moviment hieles ta' persuni, trasport tal-art u tal-ajru, ostakli tekniċi għall-kummerċ, akkwisti pubbliċi, riċerka, agrikoltura) konklużi fl-1999 u l-"Bilaterali II" konklużi fl-2004 (it-Trattati Schengen-Dublin, il-ġlieda kontra l-frodi, it-taxxa tat-tfaddil, l-istatistika, prodotti agrikoli pproċessati, il-pensjonijiet, l-ambjent, il-Midja u d-dikjarazzjoni komuni ta' intenzjoni fir-rigward tal-assocjazzjoni mal-Programmi tal-Edukazzjoni).

L-abbozz ta' rapport jiffoka fuq il-funzjonament tal-Ftehim tal-Moviment Hieles ta' Persuni (FMHP) bejn l-UE, l-Istati Membri tagħha u l-Isvizzera li gie konkluż bħala parti mill-"Bilaterali I".

L-ewwel nett, ir-Rapporteur tagħkom josserva li l-FMHP għandu hafna effetti pożittivi kif deher miż-zidiet kostanti fin-numru ta' haddiema impjegati u tal-fornituri tas-servizzi li jaħdmu għal rashom, li jiġu mill-UE u hadmu fl-Isvizzera bejn l-2005 u l-2009, u li b'hekk taw kontribut għal tfannid akbar tar-rabtiet ekonomiċi bejn l-UE u l-Isvizzera. Hemm bejn wiehed u ieħor 200.000 haddiem li kuljum jaqsam il-fruntieri mill-pajjiżi tal-UE jew tal-EFTA biex imur jaħdem fl-Isvizzera.

Minkejja dawn l-iżviluppi pożittivi, ir-Rapporteur tagħkom iqis li jezistu wkoll numru ta' kwistjonijiet li jridu jiġu indirizzati fir-rigward tal-implimentazzjoni tal-FMHP. Kien hemm thassib dwar kwistjonijiet kemm mill-fornituri tas-servizzi tal-UE kif ukoll mill-awtoritajiet Svizzeri.

In-negozji tal-UE nnutaw hafna ostakli għall-implimentazzjoni tal-ftehim tal-moviment hieles ta' persuni, inkluż b'mod partikolari l-htigijiet ta' notifika ta' 8 ijiem għall-impriżi mill-UE li jkunu jixtiequ jipprovdu s-servizzi fl-Isvizzera u l-htieġa li jikkontribwixxu għall-ispejjeż tal-infurzar tal-kummissjonijiet tripartiti. Bħala reazzjoni għal dawn il-kritiki, il-gvern Svizzeru tejjeb id-disponibilità tal-informazzjoni rilevanti għall-impriżi, b'mod partikolari permezz ta' websajt li tipprovdi informazzjoni dwar is-salarji u l-kundizzjonijiet tax-xogħol fl-Isvizzera. Madankollu, in-negozji ġibdu wkoll l-attenzjoni tar-Rapporteur dwar ir-regolamenti li jobbligaw impriżi barranin li jipprovdu servizzi transkonfinali biex jagħtu garanzija ta' integrità finanzjarja; Dawn id-dispożizzjonijiet jidhru li mhumiex proporzjonati fid-dawl tal-FMHP għax numru kbir ta' impriżi mhumiex f'sitwazzjoni li jimmobilizzaw ammont bħal dan biex jidhol fis-suq Svizzeru. Ir-Rapporteur innota b'dispjaċir kbir li d-deċiżjoni reċenti tat-Tribunal Svizzeru, li rrifjutat din il-miżura, ġiet ikkontestata mid-distrett awtonomu ta' Basel, li appella kontriha; Għal darba oħra, huwa u jifhem id-dubji, ir-Rapporteur saqsa jekk miżuri bħal dawn kinux proporzjonati.

Il-fornituri tas-servizzi Svizzeri lmentaw dwar, fost oħrajn, il-htigijiet tal-leġiżlazzjoni Germaniża, dwar is-sekondar ta' haddiema biex jagħmlu xi tip ta' negozju fil-Germanja, il-kumpaniji tal-konstruzzjoni Svizzeri huma obbligati jikkontribwixxu għall-fond tal-lif Germaniż anke jekk diġà jkunu pprovdedw lif imħallas fl-Isvizzera. Kwistjoni oħra li ssemmiet mill-kumpaniji Svizzeri hija relatata mal-garanzija obligatorja għal għaxar snin għax-

xogħlijiet kollha relatati mal-bini fi Franza. Dawk kollha li jibnu għandhom jissiehu f'kumpanija tal-assigurazzjoni Franċiża għall-assigurazzjoni rispettiva tagħhom. L-awtoritajiet Svizzeri jgħidu li huwa diffiċli ħafna għal kumpaniji Svizzeri li jiksbu din l-assigurazzjoni.

Ir-Rapporteur tagħkom josserva li kemm l-obbligu li jkun hemm kontribut għall-fond tal-lif Ġermaniż kif ukoll il-garanzija obligatorja ta' għaxar snin jistgħu jitqiesu bħala ostaklu għal-libertà li jiġu provduti s-servizzi, madankollu, jidhru li mhumiex diskriminatorji fir-rigward tal-Isvizzera għax japplikaw b'mod ugwali fl-UE. Barra minn hekk, il-Qorti tal-Ġustizzja diġà qablet li l-obbligu li jkun hemm kontribut għall-fond tal-lif Ġermaniż jista', taht ċertu kundizzjonijiet, jitqies bħala kompatibbli mal-libertà li jiġu provduti s-servizzi ggarantita mit-Trattat¹.

Ir-Rapporteur tagħkom iqis li l-alternattivi kollha għandhom jiġu esplorati sabiex l-implimentazzjoni tal-FMHP tkun tista' titjeb billi jiġi żgurat li r-regoli tas-suq intern identiċi jew paralleli għandhom jiġu interpretati u applikati bl-istess mod fl-UE u l-Isvizzera ħalli tiġi żgurata l-partecipazzjoni bis-sens tal-Isvizzera fis-suq intern. Uniformità mkabbra fl-applikazzjoni tal-FMHP u konvergenza iżjed f'waqtha tal-legiżlazzjoni tas-suq intern Svizzera u tal-UE jistgħu jipprovdu lill-operaturi ekonomiċi miż-żewġ naħat b'ambjent iżjed trasparenti u prevedibbli għall-benefiċċju reċiproku tal-Isvizzera u tal-UE. Huwa jirrikonoxxi fl-istess ħin l-isforzi kollha tal-qrati Svizzeri biex iqisu l-kazistika tal-Qorti tal-Ġustizzja tal-Unjoni Ewropea li saru wara l-iffirmar tal-FMHP.

Ir-Rapporteur tagħkom jirrikonoxxi li minħabba l-ordni kostituzzjonali Svizzera, l-inkorporazzjoni awtomatika ta' acquis ġdid tkun inkompatibbli mas-sistema politika u tradizzjonijiet Svizzeri. Huwa konxju wkoll tal-isfidi għall-gvern Svizzeru biex jiżgura li jiġi aċċettat l-FMHP mill-poplu Svizzeru, speċjalment minħabba l-fatt li kull emenda jew twessigh tal-ftehim jista' jkun suġġett għal votazzjoni popolari.

Madankollu ir-Rapporteur tagħkom ihegġegħ lill-Kummissjoni Ewropea u lill-Isvizzera biex jaħdmu flimkien sabiex itejbu l-implimentazzjoni tal-FMHP u ftehimiet bilaterali oħrajn rilevanti għall-implimentazzjoni tar-regoli tas-suq intern. Ir-Rapporteur tagħkom jistieden lill-Kummissjoni u l-Isvizzera biex iqisu l-possibilità ta' ftehim bilaterali li jiġbor kolloxx fih sabiex tissaħħaħ l-uniformità tal-applikazzjoni tal-acquis li jaqa' taht l-ambitu tal-ftehimiet fis-suq intern u fl-Isvizzera, inkluż l-acquis il-ġdid, u biex jinstabu soluzzjonijiet orizzontali għal ċerti kwistjonijiet istituzzjonali.

¹ Cf. il-Kazijiet Kongunti C-49/98, C-50/98, C-52/98 sa C-54/98 u C-68/98 sa C-71/98 (**Finalarte u Ohrajn**).

RIŻULTAT TAL-VOTAZZJONI FINALI FIL-KUMITAT

Data tal-adozzjoni	24.6.2010
Riżultat tal-votazzjoni finali	+: 32 -: 2 0: 0
Membri preżenti għall-votazzjoni finali	Pablo Arias Echeverría, Lara Comi, Anna Maria Corazza Bildt, António Fernando Correia De Campos, Jürgen Creutzmann, Christian Engström, Evelyne Gebhardt, Louis Grech, Małgorzata Handzlik, Malcolm Harbour, Philippe Juvin, Sandra Kalniete, Eija-Riitta Korhola, Edvard Kožušník, Kurt Lechner, Toine Manders, Hans-Peter Mayer, Gianni Pittella, Mitro Repo, Robert Rochefort, Zuzana Roithová, Heide Rühle, Christel Schaldemose, Andreas Schwab, Laurence J.A.J. Stassen, Róza Gräfin von Thun und Hohenstein, Kyriacos Triantaphyllides, Emilie Turunen, Bernadette Vergnaud, Barbara Weiler
Sostitut(i) preżenti għall-votazzjoni finali	Cornelis de Jong, Emma McClarkin, Rafał Trzaskowski, Wim van de Camp